

ኤርትራዊ ስሙር ሃገራዊ ግንባር



الجبهة الوطنية الإرتيرية المتحدة

Eritrean United National Front

ዮሃና ንኹሎም ደለይቲ ሰላም!

**ፈደራላውያን ግስቲ ኢትዮጵያን ህወሓትን ተኹሲ ደው ናይ ምባል
ስምምዕ ተፈራሪሞም**

ንዝሓለፈ ክልተ ዓመታት ኣብ ኢትዮጵያ ክካየድ ዝጸንሐ ኩናት ሕድሕድ ውዒሉ ሓዲሩ ኣብ ጠረጴዛ ክፍታሕ ምዃኑ ብዘይካ ነቶም ብ Game Over ዝሰኸሩ ሰባት ንኻልእ ኩሉ ብሩህ ኔሩ። ምስ ምንውሑ ምጥርጣር ፈጢሩ ተስፋ ዝቐርጽ እውን ክበራኸት ጀሚሩ ኔሩ ክኸውን ይኽእል'ዩ። ግን ህዝቢ ከም ህዝቢ ብጥይት ክውዳእ ስለ ዘይክእል ብዓንተብኡ እውን እንተኮነ ናብ ህዝቢ ትግራይ ዘነጻጸረ መጥቃዕቲ ከንቱ ፕሮጀክት እዩ ኔሩ። እዚ ኩናት ክፈመር እውን ኣይነበሮን። ምስ ተጀመረ እውን ክሳብ ክንድዚ ክድንጉ ኣይነበሮን። ካብ ድሌት ናይ ኩሎም ደለይቲ ፍትሒ ወጻኢ ክንድዚ ዝኣክል ምድንጓዩ ዘሕዝነና ኮይኑ ካብ ሕጂ ንንጹው እንተዝቐጽል ድማ ሰብኣውን ንዋታውን ክሳራ እምበር ካልእ ፋይዳ ስለ ዘይህልዎ እንቁዕ ሓጎሰኩም እንቁዕ ሓጎሰና ክንብል ንደሊ።

ኣብ ዝሓለፈ ክልተ ዓመታት መሬት ኢትዮጵያ ብሓፈሻ መሬት ትግራይ ከኣ ብፍላይ ብውውይ ደም ዜጋታት ጨቅዩ ጸኒሑዩ። መንቀሊ ናይ ከምዚ ዝኣመሰለ ሕድሕድ ምቅትታል እንታይ ኔሩ ዝብል ካልእ ሰፊሕ ኣርእስቲ ኮይኑ፡ ዝፈስስ ዝነበረ ደም ግን ንኹሎም ደለይቲ ሰላም ደም ዘንብዐ ኩነታት ኔሩ። ትሕቲ መስዋእቲ ዝተኸፍለ ዋጋ እውን ኣቃሊልካ ዝረኣ ነገር ኣይኮነን። ኣሻሓት ካብ መረበቶም ተፈናቂሎም። ኣሻሓት ኣካሎም ስኢኖም፡ ካብኦም ዝበዝሑ ድማ ብሕሱም ጥሜትን ሕማምን ልዕሊ ምዉታት - ትሕቲ - ህልዋት ኮይኖም ኣብ ጸዕረ -ሞት ይነብሩ ኣለዉ። እዚ ኩሉ ብርሰት ሰብን ንብረትን ከምኡ ኢሉ ንዓመት እንተዝቐጽል ኣንታይ መፍረዮ? መወዳእትኡኸ እንታይ ምኸነ? በቲ ክንርእዮ ዝጸናሕና ናይ ጥፍኣት መንገዲ ብዘይካ እቶም ሓንሳብ ኣብ ገበን ዝተጨማለቑ ኣካላት ካልእ ደጋፊ ክረክብ ዝኽእል ኣይኮነን። እሞ ንኹሎም ደለይቲ ሰላም ደጊምና እንቁዕ ሓጎሰኩም ክንብል ንደሊ።

ብልቢ ዘሕዝነና ናይቶም ኣብ ዘይምልከቶም ጉዳይ ኣትዮም ህይወቶም ዝሓለፉ ኤርትራውያን ኣሕዋትናን ኣሓትናን'ዩ። ተጋሩ ምስ ካለኣት ኢትዮጵያውያን ኣሕዋቶም ተዓረቐም ዝጸንሐ ጽልእን ቅርሕንትን ኣብ ትሕቲ ከራኽቦም ዝኽእል ሕገ-መንግስቲ

ርግጽ ኢሎም ክፈትሕዎ ይኸእሉዮም። ምስ ኤርትራውያን ዝተፈጥረ ጽልእን ቅርሕንትን ግን በዚ ተበጺሑ ዘሎ ስምምዕ መስመር ሓዙ ናብ ንቡር ኩነታት ክምለሱ ዝኸእል ኩነታት ኣይተነጻረን። ስለዚ ዝፈሰሰ ደም ኤርትራውያን የሕዝነና - የጉህየና። ተገዲዶም ስድራቤቶም ገዲፎም ናብ ኩናት ዝኣተዉን ካብ ንቡር መነባብሮኦም ዝተመዛበሉን ኣሕዋትናን ኣሓትናን የሕዝነና። እዚ ኩናት እንተዝቕጽል ድማ ካብቶም ህይወቶም ሓሊፎም ዘለዉ ዜጋታትና ንላዕሊ ህይወቶም ክሓልፉ ይኸእሉ ኔሮም እዮም። እዚ ተበጺሑ ዘሎ ስምምዕ ህይወት ኢትዮጵያውያን ብኡ ኣቢሉ ድማ ህይወት ኤርትራውያን ከድሕን ስለ ዝኸእል፡ ከምቲ ምስላ ናይ እንግሊዝኛ ዝብሎ 'Better Late than Never!' ኢልና ደገፍና ንገልጽ።

ሰላም ንኹሎም ኣህዛብ ኢትዮጵያን ኤርትራን

ሰላም ኣብ ሃገርናን ከባቢናን ይንገስ

ፈጻሚ ቤት ጽሕፈት ኤስሃግ 2 ሕዳር 2022